

महाराष्ट्र विधानपरिषद
दिवसाच्या कामकाजाचा क्रम
बुधवार, दिनांक २४ जुलै, २०१३
(सकाळी ११.०० वाजता)

एक : प्रश्नोत्तरे.

दोन : (अ) म.वि.प. नियम ९३ अन्वये सूचना - असल्यास.

(ब) म.वि.प. नियम ९३ अन्वये निवेदन - असल्यास.

तीन : लक्षवेधी सूचना- (म.वि.प.नियम १०१ अन्वये) -

(१) (सोमवार, दिनांक २२ जुलै, २०१३ रोजीच्या दिवसाच्या कामकाजाच्या क्रमात दर्शविण्यात आलेल्या परंतु पुढे ढकलण्यात आलेल्या लक्षवेधी सूचना) -

श्रीमती शोभाताई फडणवीस वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक आरोग्य व कुटुंबकल्याण मंत्र्यांचे लक्ष वेधतील :-

"देशातील सिकलसेल आजाराच्या समूळ उच्चाटनासाठी केंद्र शासनाने राष्ट्रीय ग्रामीण आरोग्य अभियानात या आजाराचा समावेश करणे, परंतु विदर्भातील ११ जिल्ह्यांसह १९ जिल्हे प्रभावित करणाऱ्या सिकलसेल आजारावर राज्य शासनाची नियंत्रण संस्थाच स्थापन न होणे, सिकलसेल रुग्णांना केव्हाही व कुठेही उद्भवणारा सिकलसेल क्रायसिस टाळण्यासाठी नियमित व ठराविक वेळेत प्रत्येक रुग्णांची आरोग्य तपासणी, जिल्हा रुग्णालय व शासकीय मेडिकल कॉलेजमध्ये डे केअर सेंटर, प्रत्येक रुग्णांला विशेष प्रकारची आरोग्य पुस्तिका, उपचार व आरोग्य तपासणीकरिता एसटी प्रवास भाड्यात सवलत, तसेच, या सर्व बाबींवर नियंत्रण ठेवण्यासाठी ९० दिवसांच्या आत सिकलसेल नियंत्रण संस्था स्थापन करण्याचे आदेश राज्याच्या लोकायुक्तांनी २० एप्रिल, २०११ रोजी देऊनही त्यांची पूर्तता आजतागायत न होणे, शासनाच्या या उदासिन धोरणामुळे सर्वसामान्य जनतेत पसरलेला असंतोष व संतापाची भावना, याबाबत शासनाने तातडीने केलेली व करावयाची कार्यवाही, शासनाची प्रतिक्रिया व भूमिका."

(२) श्री. विनायक मेटे वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"महाराष्ट्र लोकसेवा आयोगाच्या परिक्षेकरिता राज्यात खुल्या प्रवर्गातील महिलांकरिता असलेल्या ३३ वर्षे वयोमर्यादेत त्यांना परिक्षा देणे शक्य होत नसल्यामुळे, या परिक्षेकरिता ३० टक्के आरक्षण देवून सुध्दा योग्य त्या प्रमाणात महिला उमेदवार

उपलब्ध न होणे, मध्यप्रदेश व छत्तीसगड या राज्यांत राज्य लोकसेवा आयोगाच्या परिक्षा देणाऱ्या महिला उमेदवारांना १० वर्षांची सुट देण्यात येणे, राजस्थान व हरियाणा तसेच गुजरात या राज्यात देखील खुल्या प्रवर्गातील महिलांना ५ वर्षांची सुट देण्यात येणे, या सर्वबाबी विचारात घेऊन महाराष्ट्रातील महिला उमेदवारांची समस्या दूर करण्याच्या दृष्टीने, खुल्या प्रवर्गाच्या महिलांना ५ वर्षांची तसेच मागासवर्गीय महिला उमेदवारांना १० वर्षांची सुट देण्याची होत असलेली मागणी, यावर शासनाने केलेली वा करावयाची कार्यवाही व शासनाची प्रतिक्रिया."

(३) **श्री. रामदास कदम वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबईमध्ये सन १९९५ पूर्वीपासून स्लम भागामधील असलेल्या अधिकृत झोपड्या, सन १९९५ नंतर अशा गरजू झोपडपट्टी धारकांनी अन्य गरजूंना त्याची झोपडी विकणे, मात्र झोपडपट्टी पुनर्वसन योजनेमध्ये अशा सन १९९५ पूर्वीच्या झोपड्या अपात्र ठरविणे, या बाबत सभागृहामध्ये मुख्यमंत्र्यांनी अशा झोपडीधारकांना न्याय मिळवून देण्याचे दिलेले आश्वासन तथापि, त्याची अंमलबजावणी अद्यापपर्यंत झाली नसणे, त्यामुळे झोपडपट्टी वासियांमध्ये मोठ्या प्रमाणात निर्माण झालेला असंतोष व संतापाची भावना, याबाबत शासनाची प्रतिक्रिया व भूमिका."

(४) **डॉ. रणजित पाटील, श्री. नागो गाणार वि.प.स.** पुढील तातडीच्या व सार्वजनिक महत्वाच्या बाबीकडे **जलसंधारण मंत्र्यांचे** लक्ष वेधतील :-

"वाशिम जिल्ह्यातील मंगरुळपीर येथील गेल्या एक वर्षापासून सुरु असलेले अंबापूर धरणाचे काम अत्यंत निकृष्ट दर्जाचे झाले असणे, नुकत्याच दिनांक १४ जून रोजी झालेल्या पावसामुळे अंबापूर धरणाची मुख्य भिंत फुटून शेतकऱ्यांचे कोट्यावधी रुपयांचे नुकसान होणे, धरणातील पाणी लगतच्या शेतात साचल्याने शेतीतील पिक, रखडून गेले असणे, शेतातील विहीरी खचल्या असणे, शेतीतील अवजारे व पाईप धरणाच्या पाण्याने वाहून गेले असणे, बागायती शेतीची मोठ्या प्रमाणात हानी झाली असणे, शेतात खडे पडले असणे, संबंधित दोषी अधिकाऱ्यांवर व कंत्राटदारांवर कुठल्याच प्रकारची कार्यवाही झाली नसणे, तसेच, नुकसान भरपाई मिळाली नसणे, यामुळे शेतकऱ्यांच्या मनात शासनाप्रती झालेली तीव्र संतापाचा भावना, याबाबत शासनाची प्रतिक्रिया व करावयाची कार्यवाही."

चार : म.वि.प. नियम १०१-अ अन्वये विशेष उल्लेख - (असल्यास).

- मध्यंतर -

पाच : शासकीय विधेयके :-

(१) विधानसभेने संमत केल्यास - विधेयक विचारात घेणे -

सन २०१३ चे वि.स.वि. क्रमांक २८ - महाराष्ट्र (द्वितीय पुरवणी) विनियोजन विधेयक, २०१३.

(२) विचार पुढे सुरु, खंडशः विचार व संमत करणे -

सन २०१३ चे वि.प.वि.क्रमांक ८ - महाराष्ट्र विद्यापीठ (दुसरी सुधारणा) विधेयक, २०१३.

क) विधेयक संयुक्त समितीकडे पाठविण्याबाबत श्री.रामदास कदम, वि.प.स. यांचा प्रस्ताव :-

" सन २०१३ चे वि.प.वि.क्रमांक ८ - महाराष्ट्र विद्यापीठ (दुसरी सुधारणा) विधेयक, २०१३ विधानसभेची सहमती घेऊन दोन्ही सभागृहांच्या ४७ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(३) विचार, खंडशः विचार व संमत करणे -

सन २०१३ चे वि.प.वि.क्रमांक ७ - महाराष्ट्र पशुधन सुधारणा (सुधारणा) विधेयक, २०१३.

क) विधेयक संयुक्त समितीकडे पाठविण्याबाबत श्री.रामदास कदम वि.प.स. यांचा प्रस्ताव :-

" सन २०१३ चे वि.प.वि.क्रमांक ७ - महाराष्ट्र पशुधन सुधारणा (सुधारणा) विधेयक, २०१३ विधानसभेची सहमती घेऊन दोन्ही सभागृहांच्या ४७ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

ख) विधेयक संयुक्त समितीकडे पाठविण्याबाबत श्रीमती शोभाताई फडणवीस, वि.प.स. यांचा प्रस्ताव :-

" सन २०१३ चे वि.प.वि.क्रमांक ७ - महाराष्ट्र पशुधन सुधारणा (सुधारणा) विधेयक, २०१३ विधानसभेची सहमती घेऊन दोन्ही सभागृहांच्या ४५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा

अनुदेश देऊन विचारार्थ पाठविण्यात यावे."

ग) विधेयक संयुक्त समितीकडे पाठविण्याबाबत डॉ.नीलम गोन्हे, वि.प.स. यांचा प्रस्ताव :-

" सन २०१३ चे वि.प.वि.क्रमांक ७ - महाराष्ट्र पशुधन सुधारणा (सुधारणा) विधेयक, २०१३ विधानसभेची सहमती घेऊन दोन्ही सभागृहांच्या ४० सदस्यांच्या संयुक्त समितीकडे त्यावरील प्रत्यूत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

सहा : म.वि.प. नियम २६० अन्वये प्रस्ताव -

(मंगळवार, दिनांक २३ जुलै, २०१३ रोजीच्या दिवसाच्या कामकाजाच्या क्रमात दर्शविण्यात आलेला परंतु पुढे ढकलण्यात आलेला प्रस्ताव)-

(अ) सर्वश्री.विनोद तावडे, दिवाकर रावते, पांडुरंग फुंडकर, रामदास कदम, जयंत पाटील, सुमंतराव गायकवाड, चंद्रकांत पाटील, डॉ.दिपक सावंत, श्रीमती शोभाताई फडणवीस, डॉ.नीलम गोन्हे, डॉ.रणजीत पाटील, श्री.रामनाथ मोते, अॅड.आशिष शेलार, सर्वश्री.विजय ऊर्फ भाई गिरकर, नागो गाणार, भगवान साळुंखे वि.प.स. यांचा म.वि.प. नियम २६० अन्वये प्रस्ताव -

"गत दीड वर्षांपासून प्रत्येक अधिवेशनामध्ये सिंचनाचे विविध घोटाले पुराव्यानिशी सभागृहात मांडूनदेखील त्याबाबत साधी चौकशी करण्याची बाबदेखील शासनाकडून मान्य करण्यात न येणे, सिंचनामध्ये झालेला भ्रष्टाचार मान्य न करता घोटाल्याची रंगसफेदी करणारी श्वेतपत्रिका शासनाकडून काढण्यात येणे, वस्तुस्थितीवर आधारित श्वेतपत्रिका नसल्याने हिवाळी अधिवेशन, २०१२ मध्ये सलग ५ दिवस विरोधी पक्षाने सभागृहात आक्रमक भूमिका घेतल्यामुळे या संपूर्ण घोटाल्याची एस.आय.टी. मार्फत चौकशी करण्याचे मान्य करण्यात येणे, सदर एस.आय.टी. ची स्थापना कमिशन ऑफ इन्क्वायरी अॅक्ट अंतर्गत असावी व एस.आय.टी. च्या कार्यक्षेत्रमध्ये कोणकोणत्या बाबींचा समावेश असावा याबाबतचे पत्र मा.मुख्यमंत्री महोदयांना विरोधी पक्षनेते, विधानपरिषद यांच्यामार्फत देण्यात येणे, प्रत्यक्षात मात्र एस.आय.टी. स्थापन करताना कमिशन ऑफ इन्क्वायरी अॅक्ट अंतर्गत समितीची स्थापना करण्यात न येणे, समितीच्या अध्यक्षाना विरोधी पक्षनेते, विधानपरिषद यांनी सिंचन घोटाल्याची काही कागदपत्र तपासाकरिता सादर करण्याबाबत पत्र दिले असता समिती अध्यक्ष श्री.चितळे यांनी समितीला तसा अधिकार नसल्याचे प्रतिपादन करणे, ही बाब लक्षात घेवून सिंचनातील

भ्रष्टाचार बाहेर पडण्यासाठी श्री.चितळे यांनी सर्व प्रकारच्या तक्रारी चौकशी करण्याची मागणी तसेच एस.आय.टी. ची कार्यकक्षा बदलण्याची मागणी सभागृहात करणे, परंतु शासनाकडून कोणताही प्रतिसाद न मिळणे, शासनाकडून याबाबत सकारात्मक प्रतिसाद न मिळाल्याने सिंचन गैरव्यवहाराच्या चौकशीबाबत शासनाच्या भूमिकेबाबत कोट्यावधी जनतेमध्ये निर्माण झालेला संभ्रम, सिंचन गैरव्यवहाराचा योग्यरितीने तपास होण्यासाठी एस.आय.टी.च्या कार्यक्षेत्र व रचनेत बदल करण्याची आवश्यकता, विचारात घेण्यात यावी."

(ब) **सर्वश्री.माणिकराव ठाकरे**, सुभाष चव्हाण, हेमंत टकले, शरद रणपिसे, प्रकाश बिनसाळे, अशोक ऊर्फ भाई जगताप, श्रीमती विद्या चव्हाण, श्रीमती दिप्ती चवधरी, सर्वश्री विक्रम काळे, मोहन जोशी, संजय दत्त, राणाजगजितसिंह पद्मसिंह पाटील, सय्यद मुझफ्फर हुसेन, प्रा.सुरेश नवले **वि.प.स. यांचा म.वि.प. नियम २६० अन्वये प्रस्ताव -**

" लोकांना स्वस्तात धान्य देण्याची लोक कल्याणकारी योजना राबविण्यासाठी केंद्र शासनाने माहे जुलै, २०१३ मध्ये जारी केलेला अन्न सुरक्षा अध्यादेश या योजनेमुळे देशातील सुमारे ७० कोटी जनतेला दरमहा रु.३ प्रमाणे ५ किलो तांदूळ, रु.२ प्रमाणे ५ किलो गहु व रु.१ प्रमाणे ५ किलो कडधान्य मिळणार असून, देशातील ६७ टक्के लोकांना अन्नाची सुरक्षितता यामधून मिळणार असणे, माणसाच्या मूलभूत गरजांपैकी अन्न या मुलभूत गरजेचा अधिकार अन्न सुरक्षा अध्यादेश जारी करून लोकांना देण्यात येणे, केंद्र सरकारने दिलेल्या मुदतीच्या आत ही योजना सुरू करण्यात येणार असणे, महाराष्ट्रातील ७५ टक्के ग्रामीण व ५० टक्के शहरी लोकांना तसेच, शालेय विद्यार्थ्यांना या योजनेतून कमी दरात अन्न पुरवठा होणार असणे, ही योजना राज्यात राबविताना सर्व मुलभूत बाबींची पूर्तता राज्य शासनाला करावी लागणार असणे, त्यात धान्याची वितरण व्यवस्था, धान्य साठविण्यासाठी गोदामांची गरज इत्यादीची व्यवस्था करणे गरजेचे असणे, धान्याच्या वितरणासाठी वाहनांची व्यवस्था, तसेच, धान्य उत्पादन ते वितरण या साखळीतील प्रत्येक कच्चा दुवा सुधारण्याची आवश्यकता असणे, राज्यात ग्रामीण, दुर्गम, मागास भागातील लोकांपर्यंत व सर्व लाभार्थ्यांपर्यंत अन्नधान्याचा पुरवठा व्हावा यासाठी सक्षम यंत्रणा उभी करावी लागणार असून, प्रत्येक लाभार्थ्याला या योजनेचा सुलभतेने व वेळेत लाभ मिळावा यादृष्टीने अन्न सुरक्षा योजनेची राज्यात प्रभावीपणे अंमलबजावणी करण्यासाठी उपाययोजना करण्याची आवश्यकता व करावयाची कार्यवाही व उपाययोजना, विचारात घेण्यात यावी."

सात : अर्धा-तास चर्चा - म.वि.प.नियम ९२ अन्वये- (बैठकीच्या शेवटी)

(१) श्री. रामनाथ मोते व इतर वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"माध्यमिक शाळेस जोडलेल्या उच्च माध्यमिक शाळेत विषयाच्या आवश्यकतेनुसार पात्र शिक्षक उपलब्ध असल्यास त्या शिक्षकास उच्च माध्यमिक विभागात सेवाज्येष्ठतेनुसार २८/०४/१९८० च्या आदेशानुसार नेमणूकीची तरतूद असणे, माध्यमिक शिक्षकास उच्च माध्यमिक विभागाकडे नियुक्ती देण्यात येऊ नये असे आदेश शासनाने १९/०७/१९९९ रोजी काढणे, काही शाळांमध्ये माध्यमिक शिक्षकास उच्च माध्यमिकचा कार्यभार देऊन विशेष वेतनासह उच्च माध्यमिकची मान्यता असणे, उच्च माध्यमिक विभागात पूर्णवेळचे पद निर्माण झाल्यास या शिक्षकांना डावलून नवीन शिक्षकांची नियुक्ती करणे, वर्षानुवर्षे मान्यता असलेल्या व उच्च माध्यमिकचा कार्यभार सांभाळणाऱ्या अनुभवी शिक्षकांना डावलण्यात येणे, या शिक्षकांना प्राधान्य देण्याबाबत संचालकांनी शिफारस करणे, याबाबत शासनाने करावयाची कार्यवाही."

(२) श्रीमती शोभाताई फडणवीस वि.प.स. व इतर वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यातील झाडीपट्टीतील माजी मालगुजारी तलावांच्या संवर्धनासाठी विशेष योजना तयार करण्याचे निर्देश मा.मुख्यमंत्री यांनी जलसंवर्धन मंत्री यांना माहे मार्च, २०१३ च्या अर्थसंकल्पीय अधिवेशनात देण्यात येऊनही या निर्देशाप्रमाणे अद्यापही विशेष योजना तयार करण्यात न येणे, चंद्रपूर जिल्ह्यातील जिल्हा परिषदेंतर्गत असलेले ५२२ माजी मालगुजारी तलाव प्रदूषण व अतिक्रमणाच्या विळख्यात सापडणे, दुष्काळाच्या स्थितीत या तलावांचे खोलीकरण व स्वच्छता केल्यास तेथील नागरिकांना पाण्याची व्यवस्था होण्याची शक्यता असल्याने या मालगुजारी तलावांचे खोलीकरण व स्वच्छता करण्याकरिता शासनाने विशेष मोहिम हाती घेण्याची आवश्यकता, याबाबत शासनाने केलेली व करावयाची कार्यवाही.

विधान भवन,
मुंबई,
दिनांक : २३ जुलै, २०१३.

डॉ.अनंत कळसे,
प्रधान सचिव,
महाराष्ट्र विधानपरिषद.